

शासन स्तरावर निविदा स्विकृती करताना  
ई-निविदा संदर्भातील सूचनांबाबतचे आदेश..

महाराष्ट्र शासन  
सार्वजनिक बांधकाम विभाग  
शासन निर्णय क्र. संकीर्ण-२०१६/प्र.क्र.५५/रस्ते-५  
मंत्रालय, मुंबई- ४०० ०३२  
दिनांक- २४ ऑगस्ट, २०१६

**वाचा-** १) शासन आदेश क्र.बीडीजी २०१६/प्र.क्र.१३९/इमारती-२, दिनांक- १८ जुलै, २०१६

**प्रस्तावना-**

सार्वजनिक बांधकाम विभागामार्फत रस्ते, पूल व इमारतींची बांधकामे तसेच दुरुस्तीची कामे हाती घेऊन पूर्ण करण्यात येतात. ही कामे कंत्राटदारांना विहित कार्यपद्धतीचे पालन करून देण्यात येतात. यासाठी ई-निविदा प्रक्रीयेचा वापर करून स्पर्धात्मक निविदा बोलावून प्राप्त होणा-या निविदांमधील निम्नतम/पात्र निविदाकारास काम देण्यात येते. या सर्व प्रक्रीयेबाबत शासनाने वेळोवेळी विविध शासन निर्णय /परिपत्रकान्वये मार्गदर्शक सूचना निर्गमित केल्या आहेत.

सार्वजनिक बांधकाम विभागाच्या शासन निर्णय क्र. विअसु-२०१५/प्र.क्र.२१८/इमारती-२, दि.१६ डिसेंबर,२०१५ अन्वये निविदा स्विकारण्याचा अधिकार रु.१५ कोटींपर्यंत क्षेत्रिय स्तरावरील अधिका-यांना व रु.१५ कोटीपेक्षा जास्त किंमतीच्या निविदा स्विकारण्याचे अधिकार शासनास प्रदान करण्यात आले आहेत. शासन स्तरावरील निविदा स्विकृतीच्या संबंधाने येणा-या अडचणी व होणारा विलंब याबाबत अभ्यास करून सार्वजनिक बांधकाम विभागाने शासन आदेश क्र.बीडीजी २०१६/प्र.क्र.१३९/इमारती-२, दिनांक- १८ जुलै,२०१६ अन्वये शासन स्तरावर निविदा स्विकृती संदर्भात अनुसरण्याच्या सुधारित मार्गदर्शक सूचनांबाबत सूचना निर्गमित केल्या आहेत.

सार्वजनिक बांधकाम विभागामार्फत रस्ते, पूल व इमारतींची बांधकामे तसेच दुरुस्तीच्या कामांसाठी निविदा बोलाविताना ई-निविदा पद्धती अवलंबण्यात येते. याबाबतची संपूर्ण प्रक्रीया ही क्षेत्रिय स्तरावर होते. त्यामुळे याबाबत शासन स्तरावर कोणतीही माहिती उपलब्ध नसते. यामध्ये निविदा डाऊनलोड करण्याचा कालावधी व इतर तदनुषंगिक तपशीलाचा समावेश आहे. सद्यःस्थितीत ई-निविदांबाबत हॅकींग होण्याची शक्यता खूपच जास्त आहे. सदर प्रकरणी होऊ शकणारे हॅकींग व त्यामुळे होऊ शकणारे गैरव्यवहार याला प्रतिबंध येऊन निविदा स्विकृतीची प्रक्रीया पारदर्शक होण्यासाठी सखोल अभ्यास करून शासन पुढीलप्रमाणे मार्गदर्शक सूचना निर्गमित करीत आहे.

**शासन निर्णय :-**

- १) शासनाकडे निविदा स्विकृतीचे प्रस्ताव (१५ कोटीपेक्षा जास्त) सादर करताना निविदा डाऊनलोड करण्यापासून ते निविदा उघडण्याच्या कार्यवाही बाबतचा संपूर्ण Activity Log संबंधित मुख्य अभियंता, यांनी शासनास प्रस्तावासोबत सादर करावा.
- २) Activity Log संदर्भात मुख्य अभियंता यांनी त्यांचे स्वयंस्पष्ट अभिप्राय शासनास सादर करावेत.

उदा. या अभिप्रायात *Activity Log तपासला असता कोणत्याही प्रकारची अनियमितता आढळून आली नाही / आढळून आली* याबाबत स्वयंस्पष्ट प्रमाणपत्र देण्यात यावे.

३) Activity Log शासनास सादर करण्याची बाब शासन आदेश क्र.बीडीजी २०१६/प्र.क्र.१३९/इमारती-२, दिनांक- १८ जुलै, २०१६ अन्वये निर्गमित केलेल्या सूचनांमधील तपासणीसूचीमध्ये समाविष्ट करण्यात येत आहे.

हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्यांचा संगणक संकेतांक २०१६०८२४११४४२०९५१८ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

सोबत- तपासणीसूची

( ललितागौरी गिरीबुवा )

सहाय्यक अभियंता-श्रेणी १ तथा  
कार्यासन अधिकारी

प्रत,

- १) प्रधान सचिव, सार्वजनिक बांधकाम विभाग, मंत्रालय, मुंबई यांचे स्वीय सहाय्यक
- २) सचिव (रस्ते), सार्वजनिक बांधकाम विभाग, मंत्रालय, मुंबई यांचे स्वीय सहाय्यक
- ३) सचिव (बांधकामे), सार्वजनिक बांधकाम विभाग, मंत्रालय, मुंबई यांचे स्वीय सहाय्यक
- ४) आंतर वित्तीय सल्लागार व उपसचिव सा.बां. विभाग, मंत्रालय, मुंबई,
- ५) मुख्य अभियंता, सार्वजनिक बांधकाम प्रादेशिक विभाग, मुंबई/ वि.प्र.मुंबई/पुणे/ नाशिक/  
नागपूर/औरंगाबाद/अमरावती
- ६) निवड नस्ती रस्ते-५ सा.बां. विभाग, मंत्रालय, मुंबई-३२.

**शासन आदेश क्र.बीडीजी २०१६/प्र.क्र.१३९/इमारती-२, दिनांक- १८ जुलै, २०१६ अन्वये निर्गमित केलेल्या समितीच्या बैठकीसाठीच्या तपासणी सूचीमध्ये समाविष्ट करावयाचा मुद्दा क्र.२४-**

| अ. क्र. | तपासणी करावयाची बाब   | शेरा |
|---------|---|------|
| १       | प्रशासकीय मान्यता आदेश क्रमांक, किंमत व दरसूची वर्ष   |      |
| २       | तांत्रिक मान्यता आदेश क्रमांक, किंमत व दरसूची वर्ष  |      |
| ३       | प्रारूप निविदा आदेश क्रमांक व किंमत   |      |
| ४       | सादर कामाचा अर्थसंकल्पिय बाब क्र. व चालू वर्षाची तरतूद  |      |
| ५       | चालूदरसूचीप्रमाणे निविदेची अद्यावत किंमत व वर्ष   |      |
| ६       | निविदेचा प्रकार   |      |
| ७       | निविदा प्रसिद्ध केलेली वर्तमानपत्रे   |      |
| ८       | निविदा प्रसिद्धीचा कालावधी  |      |
| ९       | निविदा पूर्वपरिषद दिनांक  |      |
| १०      | निविदा सादर करण्याचा अंतिम दिनांक   |      |
| ११      | निविदा उघडण्याचा दिनांक   |      |
| १२      | एकूण किती निविदा प्राप्त  |      |
| १३      | निविदा उघडलेले पात्र कंत्राटदार   |      |
| १४      | निम्नतम देकार सादर केलेल्या कंत्राटदाराचे नाव   |      |
| १५      | कंत्राटदाराचा अंतिम देकार किंमत व निविदेच्या किंमतीवर टक्केवारी   |      |
| १६      | निविदा उणे दराची असल्यास उणे दराच्या निविदेबाबत कंत्राटदाराने सादर केलेले स्पष्टीकरण  |      |
| १७      | अपात्र कंत्राटदारांची नावे  |      |
| १८      | अपात्र कंत्राटदारांची अपात्रतेची कारणे  |      |
| १९      | अपात्र कंत्राटदारांपैकी कुणी दाद मागण्यासाठी न्यायालयात गेले आहे / होते का ? असल्यास दाव्याची सद्यःस्थिती   |      |
| २०      | पात्र कंत्राटदाराचा अंतिम देकार निविदाधीन कामाच्या किंमतीपेक्षा १० टक्यांपेक्षा जास्त दराने कमी असेल तर सार्वजनिक बांधकाम विभागाच्या शासन निर्णय क्र. बीडीजी २०१६/प्र.क्र.२/इमा.२, दि. १२/०२/२०१६ अन्वये निर्गमित केलेल्या मार्गदर्शक सूचनांच्या अनुषंगाने केलेली कार्यवाही |      |
| २१      | निविदेचा विधीग्राह्य कालावधी  |      |
| २२      | पात्र कंत्राटदाराने यापूर्वी या स्वरूपाची कोणती कामे केली आहेत त्याची यादी  |      |
| २३      | कंत्राटदाराच्या क्षमतेबाबत मुख्य अभियंता यांचे अभिप्राय   |      |
| २४      | निविदा डाऊनलोड करण्यापासून ते निविदा उघडण्याच्या कार्यवाही बाबतचा संपूर्ण Activity Log व त्याबाबत मुख्य अभियंता यांचे स्वयंस्पष्ट अभिप्राय  |      |